

FRÍÐKAN AV KOMMUNUNI

Tórshavnar kommuna arbeiðir fyri, at vit altíð hava eina vakra og reina kommunu til fragd og góðan trivnað fyri tey, sum búleikast og ferðast í henni.



Spælipláss í Hoyvík.

Harímillum eru uppgávnar at skapa, menna og røkja kommununnar fríðki, frílendi, náttúruøki, gøtur, blómu-garðar, kirkjugarðar, spælipláss o.a., og at taka lut í arbeiðinum at røkja og menna ítróttarøki.



Spælipláss í eysturbýnum.

APRÍL 2019



TÓRSHAVNAR KOMMUNA

Tórshavnar kommuna

Postsmoga 32 · FO-110 Tórshavn
Telefon 302010 · torshavn@torshavn.fo

Mánadag-hósdag kl. 9-16
Fríggjadag kl. 9-15

Fríðkan av spæliplássum og grønum økjum



torshavn.fo

Vegleiðing

Fríðkan av spæliplássum og grønum økjum

Tórshavnar kommuna hevur í fleiri ár játtað pening til ymiskar verkætlanir, sum fríðka um og betra um trivnaðin í býnum og í kommununi. Talan er um verkætlanir, sum eigarafeløg ella felagskapir standa fyri, til frama fyri nærumhvørvið.

Verkætlanir kunnu vera á kommunalari ogn, ella á privatum økjum.

Henda vegleiðing er ætlað sum hjálp til tey, ið søkja um játtan.

UMSÓKNIN

Umsóknin skal lýsa hvat ætlanin er at gera, og skal innihalda eina kostnaðar- og tíðarætlan fyri arbeiðið.

Ætlanin, eigur at taka hædd fyri nærumhvørvinum, so at ætlanin stuðlar undir verandi virksemi í økinum.

Ein treyt fyri at Tórshavnar kommuna játtar pening til verkætlanina er, at hon hevur almennan áhuga og verður til almenna nýtslu.

Umsóknarfreistin er 1. desember til ætlan, ið skal gerast árið eftir.

UMSØKJARI OG ÁBYRGDARI

Umsóknin skal greitt vísa, hvør persónur stendur sum ábyrgdari av ætlanini, bæði at fáa hana framda og stýrda figgjarliga.

ÆTLANIN

Umsøkjari skal standa fyri at innheinta tilboð, og fáa til vega neyðugar tekningar og lýsing av verkætlanini. Eigarafelag/ábyrgdarpersónur skal senda endaliga verkætlanaruppskotið inn til Tórshavnar kommunu til hoyringar og góðkenningar, áðrenn útgerð verður bíløgð og arbeiðið verður sett í gongd.

Umsøkjarin skal tryggja, at haldgóðar loysnir, ið hóska seg til føroyska veðurlagið verða valdar, og at tað ið bygt verður, lýkur tey til eina og hvørja tíð galdandi krøv til virksemi.

Veitari skal vátta, at útgerð yvirhaldur galdandi krøv til útgerð.

Her verður serliga hugsað um krøv til trygd á spæliplássum.

LENDISLOYVI

Tá ið talan er um ætlan, ið skal fremjast á privatum lendi, skal umsøkjari fáa skrivligt loyvi frá eigara, sum staðfestir, at lendið skal brúkast til almenna nýtslu.

Skrivliga loyvið skal sendast kommununi saman við umsókn um játtan.

Møguligar ósemjur í eigarafelagnum ella millum borgarar, ið kunnu standast av ætlanini, verður eigarafelagið/felagsskapurin sjálvi at loysa.

FÍGGJARSTÝRING

Tá ið talan er um ætlan á privatum øki, íroknað búnaðar-/festijørð skulu allir fakturar stílast til:

Avvarðandi eigarafelag, Att.: Ábyrgdarpersón og málnr. (sum er upplýst í játtanini)

Ábyrgdarpersónur hjá eigarafelag skal vátta, at arbeiðið er framt, at vøran er móttikin og gjalda faktura.

Eigarafelag sendir síðani faktura fyri útlegg og avrit av váttaðum goldnum fakturum til Tórshavnar kommunu á bokhald@torshavn.fo, viðmerkt málnr og ábyrgdarpersón hjá Tórshavnar kommunu.

Yvirlit yvir allar goldnar fakturar skal sendast saman við váttaðum fakturum.

Tá ið talan er um ætlan á kommunalum øki skulu allir fakturar stílast til:

Tórshavnar kommunu, Att.: Ábyrgdarpersón og málnr. (sum er upplýst í játtanini)

Ábyrgdarpersónur skal vátta, at arbeiðið er framt og at vøran er móttikin.

Váttaðir fakturar, skulu sendast til fíggjardeildina hjá Tórshavnar kommunu á bokhald@torshavn.fo sum gjaldar fakturar.

Yvirlit yvir allar fakturar skal sendast saman við váttaðum fakturum.

FREIST FYRI BRÚK AV JÁTTAN

Ætlanin skal vera sett í gongd áðrenn 1. juli.

Játtan, sum ikki er brúkt 1. oktober skal gerast upp, so greitt verður um játtanin fellur aftur til kommununa. Hetta fyri at kommunan kann umraðfesta restupphæddina til aðrar uppgávur.

Seinasta freist at senda faktura inn er 1. desember í játtanarárinum.

Best er, um arbeiðið verður skipað soleiðis, at allir fakturar verða sendir í einum, fyri at lætta um arbeiðsgongdina.

Tá ið arbeiðið er liðugt, og anleggið verður tikið í brúk, skal tað fráboðast kommununi.

Eigarafelagið/felagsskapurin hevur ábyrgd av viðlíkahaldi og røkt av økinum, gjarna samskipað við býarskipanardeildina.